

රාජ්‍ය පරිපාලන චක්‍රලේඛ : 29/2025

මගේ අංකය : EST-1/CIRL/03/0001

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

නිදහස් වතුරසුය

කොළඹ 07.

2025.11.26

අමාත්‍යාංශ ලේකම්වරුන්

පළාත් ප්‍රධාන ලේකම්වරුන්

දෙපාර්තමේන්තු ප්‍රධානීන්

සංස්ථා හා ව්‍යවස්ථාපිත මණ්ඩල ප්‍රධානීන්

විෂ මත්ද්‍රව්‍ය මූලිකම දැමීම සඳහා වන “රටම එකට ජාතික මෙහෙයුම” වැඩසටහනට සමගාමීව ඒ සඳහා වන සාමූහිකයන් (Collectives)/ කව (Circles) ආයතනික මට්ටමින් පිහිටුවීම

“මනින් තොර රටක් - සතුටින් පිරි හෙටක්” නිර්මාණය කිරීම දැක්ම කරගනිමින් මෙරට තුළ ක්‍රියාත්මක විෂ මත්ද්‍රව්‍ය ජාවාරම මූලිකම දැමීමේ අරමුණින් ක්‍රියාත්මක කිරීමට නියමිත “රටම එකට ජාතික මෙහෙයුම” වැඩසටහන සම්බන්ධයෙන් ලබා දී ඇති අමප /25/1937/801/026 අංක දරන 2025.10.13 දිනැති අමාත්‍ය මණ්ඩල තීරණය සහ එය ක්‍රියාවට නංවමින් ජාතික, දිස්ත්‍රික් හා ප්‍රාදේශීය මට්ටමේ වැඩසටහන් සංවිධානයට අවශ්‍ය මාර්ගෝපදේශ සඳහන් කරමින් ජනාධිපති ලේකම් විසින් නිකුත් කර ඇති අංක PS/ADA/Circular/13/2025 හා 2025.11.14 දිනැති චක්‍රලේඛය හා බැඳේ.

02. ශ්‍රී ලාංකීය සමාජය වෙලා ගත් බරපතල ව්‍යසනයක් ලෙස විෂ මත්ද්‍රව්‍ය බෙදාහැරීම සහ භාවිතය මේ වන විට හඳුනාගෙන ඇත. මෙය ශ්‍රී ලාංකීය සමාජය මුහුණ දෙන අභ්‍යන්තර ගැටලුවක් ලෙස මතුපිටින් පෙනුන ද එහි මූලයන් දේශ සීමාවෙන් පිටත රටවල් තෙක් විහිද පවතින සංකීර්ණ ජාලයක් ලෙස හඳුනා ගත හැකිය. මෙම විෂ මත්ද්‍රව්‍ය ජාලය බිඳ දැමීමට නම් පළමුව රට තුළ මත්ද්‍රව්‍ය සැපයුමට සහ ඉල්ලුමට ඇති අවකාශයන් ඉවත් කළ යුතුය. මෙය දේශපාලන නායකත්වය, රාජ්‍ය සේවය සහ සිවිල් සමාජය වෙත පැවරී ඇති අත්හළ නොහැකි වගකීමක් වන බැවින් ඒ සඳහා මෙම අංශ ත්‍රිත්වයම එකට එක්ව කටයුතු කළ යුතු ය.

03. රජයේ නිලධාරීන් සඳහා අදාළ වන ආයතන සංග්‍රහයේ II වැනි කාණ්ඩයේ XLVII වැනි පරිච්ඡේදයේ 2 වගන්තිය ප්‍රකාරව යම් නිලධාරියකු රාජකාරියෙහි නිරතව සිටිය දී හෝ රාජකාරියෙන් විශ්‍රාමයට සිටිය දී හෝ තමා සේවය කරන කාර්යාල පරිශ්‍රය තුළ හෝ වෙනත් රාජ්‍ය ආයතන පරිශ්‍රයක් තුළ හෝ විෂ මත්ද්‍රව්‍ය භාවිතා කර සිටීම, ළඟ තබා ගැනීම ද බරපතල විෂමාචාරයකි.


04. රජයේ නිලධාරීන් විෂ මත්ද්‍රව්‍ය භාවිතයෙන් වැළකී සිටිය ද එමඟින් සමස්ත විෂ මත්ද්‍රව්‍ය උවදුර මැඩපැවැත්වීම සඳහා දක්වනුයේ සුළු දායකත්වයකි. එබැවින් රජයේ නිලධාරීන් විෂ මත්ද්‍රව්‍ය බෙදාහැරීමෙන් සහ භාවිතයෙන් වැළකී සිටීම මෙන්ම හැකි සෑම ආකාරයකින්ම බාහිර සමාජය ද විෂ මත්ද්‍රව්‍ය බෙදාහැරීමෙන් සහ භාවිතයෙන් වැළැක්වීමට ඔවුන් විසින් ක්‍රියා කළ යුතු ය. ඒ සඳහා ආයතනගතව සාමූහික වැඩපිළිවෙලක් සකසා ගත යුතුව පවතී.

05. සෑම අමාත්‍යාංශයකම, සෑම දෙපාර්තමේන්තුවකම, සෑම ආයතනයකම මෙන්ම සෑම සංස්ථාවකම සහ ව්‍යවස්ථාපිත මණ්ඩලයකම එක් එක් අංශය ආවරණය වන පරිදි සාමූහික/ කව පිහිටුවා ගත යුතු ය. මෙම සාමූහිකවල/ කවවල සාමාජිකයන් ලෙස මාණ්ඩලික නිලධාරීන් මෙන්ම මාණ්ඩලික නොවන නිලධාරීන් ද සාධාරණ සංයුතියකට අනුව පත්කර ගත යුතු ය. උපරිම සාමූහික/ කව සමාජික සංඛ්‍යාව 10ක් විය යුතු අතර පිහිටුවිය යුතු සාමූහික/ කව සංඛ්‍යාව අදාළ ආයතන ප්‍රධානියා විසින් තීරණය කළ යුතු වේ. සාමූහිකයේ/කවයේ සාමාජිකයෙකු වන මාණ්ඩලික නිලධාරියකු විසින් සාමූහිකය/කවයේ කටයුතු සංවිධානය කිරීමේ වගකීම ගත යුතු වේ.

06. ඉහත 05 පරිදි පිහිටුවා ගත් සාමූහිකවල/ කවවල කාර්යය භාරය පහත පරිදි වේ.

- 6.1. සමාජය තුළ ව්‍යප්තව ඇති විෂ මත්ද්‍රව්‍ය බෙදාහැරීම සහ භාවිතය වැළැක්වීම පිළිබඳව සාමූහික / කව සාමාජිකයන් තම තමන් දැනුවත් වී, සාමූහිකයක්/ කවයක් ලෙස ඒ පිළිබඳව එක්ව සාකච්ඡා කිරීම හා සාමාජිකත්වය දැනුවත් කිරීම.
- 6.2. තම කාර්යාල පරිශ්‍රය/ක්ෂේත්‍රය තුළ විෂ මත්ද්‍රව්‍ය බෙදාහැරීම හෝ භාවිතය හෝ සඳහා වන නැඹුරුතා පවතින්නේ නම් ඒ පිළිබඳ කරුණු සාමූහිකය/ කවය තුළ සාකච්ඡා කිරීම/ අධ්‍යයනය කිරීම.
- 6.3. තම කාර්යාල පරිශ්‍රය/ක්ෂේත්‍රය මත්ද්‍රව්‍ය භාවිතයෙන් නිදහස් ස්ථානයක් ලෙස පවත්වාගෙන යාම සඳහා වූ ක්‍රියාකාරකම්වල නිලධාරීන් යෙදවීම.
- 6.4. ජාතික/ දිස්ත්‍රික්/ ප්‍රාදේශීය මෙහෙයුම් සභා විසින් සැලසුම් කරන වැඩසටහන් සඳහා දායකත්වය ලබාදීම.

07. ඒ අනුව ඉහත මාර්ගෝපදේශ අනුව ආයතනික මට්ටමින් පිහිටුවා ගනු ලබන සාමූහික/ කව ක්‍රියාත්මක කිරීම මගින් “රටම එකට ජාතික මෙහෙයුම” සාර්ථකව ක්‍රියාවට නැංවීමට සහ ඒ අනුව ශ්‍රී ලංකාව තුළින් විෂ මත්ද්‍රව්‍ය භාවිතය මුලිනුපුටා දැමීමට අවශ්‍ය සහයෝගය සහ සක්‍රීය දායකත්වය ඔබ වෙතින් අපේක්ෂා කෙරේ.



එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා සහ පළාත් පාලන
අමාත්‍යාංශය

දුරකථන : 0112662340

ෆැක්ස් : 0112692158

විද්‍යුත් ලිපිනය : ade-i@pubad.gov.lk